



سوال

(05) حقائق مسلک اہل حدیث تاریخی حقائق کی روشنی میں

جواب

السلام علیکم ورحمة اللہ وبرکاتہ

حقیقت مسلک اہل حدیث تاریخی حقائق کی روشنی میں

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام على رسول اللہ، أما بعد!

حقیقت مسلک اہل حدیث

تاریخی حقائق کی روشنی میں

یہ گرانقدر مقالہ جماعت اہل حدیث کے فاضل گرامی حضرت مولانا ابوالقاسم بنارسی رحمۃ اللہ علیہ نے مارچ 1943ء میں آل انڈیا اہل حدیث کانفرنس (موائمہ ہند) میں بطور صدارتی خطبہ پیش فرمایا تھا۔ اس کی علمی اہمیت کے باعث "فتاویٰ علماء اہل حدیث" میں شامل کیا گیا ہے۔ (علی محمد سعیدی)

حقیقت مسلک اہل حدیث تاریخی حقائق کی روشنی میں

مولانا محمد ابوالقاسم بنارسی رحمۃ اللہ علیہ

اللهم لك الحمد انت قيم السموات والارض ومن فيهن ولك الحمد انت نور السموات والارض ومن فيهن ولك الحمد انت ملك السموات والارض ومن فيهن ولك الحمد انت الحق ووعدك الحق وقولك حق ولقاء حق والجنة حق والنار حق والساعة حق والنبیون حق ومحمد صلى اللہ علیہ وسلم حق اللهم صلى على محمد النبی الامی واذواجہ امہات المؤمنین وذریئہ واهل بیتہ کما صلیت علی ابراہیم وعلی ال ابراہیم انک حمید مجید

خلت ال دیار فسدت غیر مسود ومن الشقا تفردي بالسود

ایہا السادة الکرام! سلام علیکم طیبتم!



میری عقل اس تختی کو سلجھانے سے قاصر ہے۔ کہ صدارت کا قرعہ میرے ہی نام کیوں ڈالا گیا۔ جب کہ میری صحت کی خرابی معلوم اور میری علمی بصاعت کی قلت ظاہر تھی۔ کانفرنس کی صدارت کے لئے ایک ایسے بالغ نظر کی ضرورت تھی جو اپنے اندر ایک مدت کے فکرو تعامل اور تجربہ و مشاہدہ کے باعث اس خوفناک کشاکش حیات میں جماعت کی صحیح قیادت کی پوری پوری صلاحیت رکھتا ہو۔ میں ان نوبیوں سے تہی دامن اور سلیقہء قیادت سے عاری ہوں۔ اس لئے اس انتخاب پر مجھ سے شکریہ کی توقع بے سود ہوگی۔ اگر یہ انتخاب محض جلسہ کے لئے ہوا ہے۔ تو میرے ناتوں ہاتھوں میں اتنی قوت نہیں کہ ایسے بڑے مجمع کو قابو میں رکھ سکوں۔ جب تک کہ مجمع خود ہی احکام صدارت کی تعمیل نہ کرے۔ محض آپ کی معاونت ہی مجھے میرے فرض سے عمدہ برآ سکتی ہے۔

آغاز

حضرات میں حیران ہوں کہ آپ کے سامنے کونسے حقائق پیش کروں۔ اہل حدیث کانفرنس کے مقاصد مرحوم قاضی سلیمان صاحب اپنے خطبہ صدارت میں کتاب و سنت سے کافی روشنی ڈال چکے ہیں۔ کانفرنس کی تاریخ اور اس کے کارنامے مولانا ثناء اللہ امرتسریؒ اپنے خطبہء صدارت (اجلاس بست 22، دوم آ رہ) میں بیان فرما چکے ہیں۔ جماعت اہل حدیث کے فرائض اور پھر ان سے کوتاہیاں مولوی عبدالقادر صاحب مرحوم قصوریؒ اپنے خطبہ صدارت میں پیش فرما چکے ہیں۔ پس میرے لئے زیادہ مناسب یہ ہوگا۔ کہ میں اہل حدیث کے مسلک پر نظر ڈالوں۔ جس کا حامل اور مظہر خود اس کا مبارک نام ہے۔

لقب اہل حدیث

یہ نام دو لفظوں سے مرکب ہے۔ پہلا لفظ "اہل" ہے۔ جس کے معنی ہیں والے صاحب دوسرا لفظ "حدیث" ہے۔ حدیث نام ہے کلام اللہ اور کلام رسول ﷺ کا۔ قرآن کو بھی حدیث فرمایا گیا ہے۔ اور آپ ﷺ کے اقوال اور افعال کے مجموعہ کا نام بھی حدیث ہے۔ پس اہل حدیث کے معنی ہوئے۔ "قرآن و حدیث والے" جماعت اہل حدیث نے جس طریق پر حدیث کو اپنا پروگرام بنایا ہے اور کسی نے نہیں بنایا۔ اسی لیے اسی جماعت کا حق ہے۔ کہ وہ اپنے آپ کو اہل حدیث کہے۔

لقب کی ابتداء

یہ لقب ہیں اللہ تعالیٰ کی جانب سے ملا ہے۔ حدیث میں آیا ہے۔

عن انس قال قال النبی صلی اللہ علیہ وسلم اذا کان یوم القیامۃ یجئ اصحاب الحدیث و معہم المجاہر فیقول اللہ لہم انتم اصحاب الحدیث (الی) انطلقوا الی البجیعہ اخرجہ الطبرانی (القول البدیع للسخاوی ص 189 من طرق متعدۃ)

حضرت انس رضی اللہ تعالیٰ عنہ کہتے ہیں کہ آپ ﷺ نے فرمایا! قیامت کے دن اہل حدیث اس حال میں آئیں گے۔ کہ دو اتیں ان کے ساتھ ہوں گی۔ اللہ تعالیٰ ان سے فرمائے گا۔ تم اہل حدیث ہو جنت میں داخل ہو جاؤ۔

باغ فردوس برآں قوم مباح ست کہ خوش

روش راستی از قول پیمبر گیرند

صحابہ رضوان اللہ عنہم اجمیع اہل حدیث تھے۔



حضرت ابو ہریرہ رضی اللہ تعالیٰ عنہ نے اپنے آپ کو "اہل حدیث" کہا ہے۔

(اصابہ ص 204 ج 4 تذکرۃ الحفاظ - ص 29 ج 1 - و تاریخ بغداد ج 9 ص 467)

حضرت عبداللہ ابن عباس رضی اللہ تعالیٰ عنہ کو "اہل حدیث" کہا گیا۔ (تاریخ بغداد للخطیب ج 3 ص 227 و ج 9 ص 154)

حضرت ابو سعید خدری رضی اللہ تعالیٰ عنہ نے فرمایا!

انکم خلوفنا و اہل الحدیث بعدنا (کتاب شرف اصحاب الحدیث للخطیب ص 21)

یعنی ہمارے بعد تم تابعی لوگ "اہل حدیث" ہو "معلوم ہوا کہ صحابہ و تابعین سب اہل حدیث تھے۔

4- امام شعبی نے (پانچ سو صحابہ رضوان اللہ اجمعین کو دیکھا تھا۔ اور 48 صحابیوں سے حدیثیں پڑھیں تھیں۔) تمام صحابہ رضوان اللہ اجمعین کو اہل حدیث کہا ہے۔ (تذکرۃ الحفاظ ج 1 ص 73)

تابعین و تبع تابعین بھی اہل حدیث تھے۔

جیسا کہ ابھی نمبر 3 میں گزر رہا تھا اہل حدیث تابعین کی فہرست خطیب نے اپنی تاریخ بغداد صفحہ 245 ج 12 و صفحہ 105 ج 14 میں رقم کی ہے۔ کچھ لوگوں کو اپنی کتاب "شرف اصحاب الحدیث" میں ذکر کیا ہے۔ جو دہلی میں طبع ہو چکی ہے۔ امام شعبی تابعی کا اہل حدیث ہونا تاریخ بغداد صفحہ 227 ج 3 و صفحہ 154 ج 9 میں مرقوم ہے۔ تبع تابعین میں سفیان بن عیینہ کو حکماء اہل حدیث میں شمار کیا گیا ہے۔ تاریخ بغداد صفحہ 179 ج 9 نیز ان کا اہل حدیث ہونا امام ابو حنیفہ کے ذکر میں بھی آئے گا۔ سفیان ثوری تبع تابعی کا اہل حدیث ہونا تاریخ بغداد صفحہ 227 ج 3 و صفحہ 154 ج 9 موجود ہے۔ نیز ان

1۔ اور چند سال ہوئے گوجرانوالہ سے حضرت مولانا محمد اسماعیل کے نفیس علمی مقدمے کے ساتھ صرف عربی میں طبع ہوئی ہے۔ (ع-ج)

کا ارشاد ہے کہ اہل حدیث روئے زمین کے نگہبان ہیں۔ (مفتاح البیضاء للسیوطی صفحہ 49 و شرف اصحاب الحدیث 45)

امام ابو حنیفہ

کتاب اصول دین میں ہے۔ اصول ابی حنیفہ فی الکلام کا اصول اصحاب الحدیث ج 1 صفحہ 30) یعنی امام ابو حنیفہ کے اصول (عقائد و ذم تقلید) میں اہل حدیث کے اصول جیسے ہیں۔ (وہ خود فرماتے ہیں۔)

صحیح الحدیث: ہوا مذہبی (شامی مجتہبانی صفحہ 46 ج 1)

یعنی میرا مذہب حدیث ہے۔ سفیان بن عیینہ کہتے ہیں۔ کہ مجھے پہلے پہل امام ابو حنیفہ نے اہل حدیث بنایا ہے۔ (یہ الفاظ مولوی فقیر محمد جہلم حنفی کی کتاب حدائق الحنفیہ صفحہ 134 طبع نولکھور کے ہیں۔ معلوم ہوا کہ امام ابو حنیفہ اہل حدیث تھے۔ اور دوسروں کو اہل حدیث بناتے تھے۔ آپ کے دور میں اہل ہر جگہ موجود تھے۔ جیسا کہ غایۃ الاوطار میں ہے۔ امام ابو حنیفہ جب بغداد آئے تو اہل حدیث نے سوال کیا کہ رطب کی بیج تھر سے جائز ہے یا نہیں۔؟ (ترجمہ در مختار مطبوعہ نولکھور صفحہ 130 ج 3)



آپ کو قیامہ بن سعید نے اہل حدیث کہا ہے۔ کتاب الشرف للخطیب ص 74 اور منہاج السنۃ (ص 143 ج 4) میں ہے۔

کان علی صاحب اہل الحدیث

اور مختصر طبقات الختابلہ میں ہے۔

طائفہ رجل من اہل الحدیث (ص 8 طبع دمشق)

دونوں کا خلاصہ یہ ہے کہ امام احمد بن حنبلؒ اہل حدیث کے مذہب پر تھے۔ آپ نے قول اللہ

طائفہ لیتفقونی الدین

کی تفسیر میں فرمایا کہ! یہ طائفہ اہل حدیث ہے۔ (کتاب الشرف ص 61-62)

ایک دفعہ آپ سے فرقہ ناجیہ کی بابت پوچھا گیا تو فرمایا!

ان لم یکنوا اصحاب الحدیث فلا دري (ایضاً صفحہ 24)

کہ یہ اہل حدیث ہیں۔ اگر یہ فرقہ ناجیہ نہ ہو تو میں نہیں جانتا کہ اور کون فرقہ ہے۔؟ اسی طرح حدیث نبوی

لاہذال طائفہ من امتی منصورین

(میری امت میں ایک گروہ مظفر و منصور رہے گا۔) کی بابت فرمایا! کہ یہ گروہ اہل حدیثوں کا ہے۔ اگر یہ لوگ مراد نہ ہوں تو پھر میں نہیں جانتا کہ اور کون ہیں۔؟

(کتاب معرفۃ العلوم الحدیث للماکم طبع مصر ص 2۔ و کتاب الشرف للخطیب ص 26 و شرح صحیح مسلم ص 142 ج 1 و فتح الباری انصاری ص 85 پ 1 و ص 671 پ 29)

اور حدیث نبوی!

لا یدال اللہ یغرس فی ہذا الدین غرسا

کی تشریح کرتے ہوئے فرمایا! کہ یہ اہل حدیث ہیں۔ (مختصر طبقات الختابلہ ص 257)

اور فرمایا!

لیس قوم عندی خیر امن اہل الحدیث (کتاب الشرف ص 49)

کہ میرے نزدیک اہل حدیث سے بہتر کوئی قوم نہیں ہے۔ "ایک بار فرمایا کہ انسان تو بس اہل حدیث ہی ہیں۔ (کتاب مذکورہ ص 50 طبقات ص 285)

ابدال کی بابت فرمایا!



ان لم یکن اصحاب الحدیث ہم الابدال فلا عرف الابدال (مفتاح البیضاء ص 48 و کتاب الشرف ص 52)

یعنی ابدال صرف اہل حدیث ہوتے ہیں۔ اگر یہ نہ ہوں تو پھر کوئی ابدال نہ ہوگا۔ ایک مرتبہ آپ کے سامنے کسی نے اہل حدیث کو بُرا کہا۔ تو آپ نے اس بدگو کو تین مرتبہ (بے دین) زندیق فرمایا۔

(طبقات الجنابہ ص 17 و ص 204 و کتاب الشرف ص 76 و علوم الحدیث للحاکم ص 4)

کیونہ ہو۔

اہل الحدیث ہمو اہل النبی ان لم

یصحوا نفسہ انفاہ صحبوا

شیخ عبدالقادر جیلانیؒ

بڑے پیر شیخ عبدالقادر جیلانیؒ نے اپنی کتاب غنیۃ الطالبین میں لکھا ہے کہ "اہل بدعت کی علامت اہل حدیث کو بُرا کہنا ہے۔

ولا اسم لحم الا اسم واحد ہم اصحاب الحدیث (ص 90 ج 1 طبع مصر)

اور اس جماعت کا سوائے اہل حدیث ہونے کے دوسرا نام نہیں ہے۔ آپ کی پیدائش پانچویں صدی کے آخر میں ہوئی ہے۔

پانچویں صدی ہجری کے سب سرحدوں کے مسلمان

اس پانچویں صدی میں تمام سرحدوں کے مسلمانوں کا مذہب اہل حدیث کا پابند ہونا۔ علامہ ابو منصور بغدادی کی کتاب اصول الدین ص 317 ج 1 سے واضح ہوتا ہے۔

حیث قال و بیان ہذا واضح فی ثغور الروم و الجزیرة و ثغور الشام و ثغور اذربایجان و باب الایواب کلہم علی مذہب اہل الحدیث من اہل السنۃ

یعنی روم شام و جزیرہ اور آذربایجان کی سرحدوں کے باشندے سب کے سب اہل حدیث ہیں۔ کے مذہب پر ہیں۔

چوتھی صدی ہجری میں

پانچویں صدی سے پیشتر کا حال بھی سنئے۔ غزنی کے دربار میں اہل حدیث عالم موجود تھے۔ تاریخ فرشتہ میں سلطان محمود غزنوی کے وقائع ص 390 میں مرقوم ہے کہ سلطان محمود نے

ابوالطیب سہل بن محمد بن سلمان اہل حدیث میں سے تھا۔

برسم رسالت ملک ایک خاں کے حضور میں بھیجا۔ (تاریخ فرشتہ اردو ص 35 ج 1)

اور 410 ہجری میں سلطان مدوح خود بھی تفتال مروزی محدث کے اثر صحبت سے اپنا حنفی مذہب چھوڑ چکا تھا۔ دیکھو۔ امام یافعی کی مرآة الجنان جلد سوم کا صفحہ 25-35)

ہندوستان

اس زمانے میں ہندوستان میں بھی اہل حدیثوں کا وجود ملتا ہے۔ مشہور عرب سیاح بشاری مقدسی جو 375 ہجری میں ہندوستان آیا تھا۔ اپنی کتاب احسن التفسیر فی معرفۃ الاقالیم میں سندھ کے مشہور منصورہ کے حال میں لکھتا ہے۔ یہاں کے زمی بت پرست لوگ ہیں۔ اور مسلمانوں میں اکثر اہل حدیث ہیں۔ یہاں مجھے قاضی ابو محمد منصور سے ملنے کا اتفاق ہوا۔ جو مذہب داؤد ظاہری کے پابند تھے۔ (تاریخ سندھ ج 2 ص 124)

اس بیان سے لوگوں کو بہت تعجب ہوگا۔ کہ ہندوستان میں جماعت اہل حدیث مولانا اسماعیل شہید اور علامہ محمد بن عبد الوہاب نجدی کی پیدائش سے بھی صد ہا سال پہلے سے موجود ہے کیونکہ مقدسی جو تھی صدی ہجری میں گزرا ہے۔

اس سے ظاہر ہوتا ہے کہ جماعت اہل حدیث (متحدہ) ہندوستان میں کوئی نئی جماعت نہیں ہے۔ بلکہ یہ جماعت اس وقت بھی موجود تھی۔ جب کہ وہاں تقلید نے پھیلنا شروع کیا تھا۔ جیسا کہ شاہ ولی اللہ نے حجہ اللہ میں تصریح کی ہے۔ کہ تقلید کا شروع جو تھی صدی ہجری سے ہوا ہے۔ (ج 1 ص 152)

اسی زمانے سے مذہبی کشاکش اور ملت کا بٹوارہ شروع ہوا۔ اسلام تلوار سے نہیں پھیلا تھا۔ لیکن تقلیدی مذاہب البتہ بذور شمشیر رائج کئے گئے۔

تقسیم مذاہب اربعہ

ان مذاہبوں پر ملک میں بٹوارے کا حال کتاب الفوائد الیسیہ ص 10 میں یوں مرقوم ہے۔

امام احمد کا مذہب نواحی بغداد میں پھیلا اور امام مالک کا مذہب بلاد مغرب اور بعض بلاد حجاز و یمن اور اطراف خراسان اکثر بلاد و حجاز و یمن اور اطراف خراسان و توران اور بعض بلاد ہند میں اشاعت پذیر ہوا۔ باقی تمام ملکوں میں حنفیت کو عروج ہوا۔ اسی کتاب کی تعلیقات صفحہ 102 میں مرقوم ہے۔ قتال کبیر شاشی المتوفی 365 ہجری نے ماورائی النہر میں شافعیت پھیلائی۔ یہ امر سخاوی نے بھی رسالہ الاعلان با تو بیج ص 99 میں تحریر کیا ہے۔ اور لکھا ہے کہ (دمشق اور شام) میں شافعیت ابو زرعہ محمد بن عثمان دمشقی کے ذریعے سے پہنچی اور عبدان مروزی کی سعی سے مرد میں اور ابو عوانہ اسفرائینی کی کوشش سے اسفرائین میں شافعیت نے قدم جمائے۔ (کتاب مذکور طبع دمشق ص 99)

اشاعت بزور سلطنت

مذاہب مذکورہ کے بزور ریاست پھیلانے جانے کے چند حوالے سن لیجئے۔ مقریزی وابن خلکان کا دونوں متفقہ طور سے لکھتے ہیں۔

مذہبان اقمشرافی مبداء امر بما بالریاست و السلطان مذہب ابی حنیفہ من اقصی المشرق الی اقصی افریقہ و مذہب مالک فی بلاد اندلس

وفیات الاعیان صفحہ 216 ج 2) شروع میں دو مذاہب بزور سلطنت پھیلے۔ حنفی مذہب مشرق سے افریقہ تک۔ اور مالکی مذہب اسپین میں مصر میں جب صلاح الدین ابو بکر شافعی کے ہاتھ میں عہدہ قضاء کی باگ ڈور دے دی۔ اس وقت سے مصر میں شافعیت کو کچھ فروغ ہوا۔ (افتراق الامم طبع جوانب ص 233)

اور پر کتاب "اصول الدین" کے حوالے سے بتایا گیا تھا۔ کہ (خلافت عثمانی کا مفتوحہ افریقہ اور اس کی) سرحدوں کے مسلمان اہل حدیث مذہب پر قائم تھے۔ پھر کیا ہوا؟ سنئے! علامہ مقریزی لکھتے ہیں۔

وكانت افریقة القلب علیها السنن والاثار الی ان قام عبد اللہ الفاسی بمذہب الحنفی ثم غلب اسد بن الفرات قاضی افریقہ بمذہب الحنفی

کتاب النظر ص 323 ج 2) یعنی "افریقہ والوں پر اتباع سنت و اثر کا ولولہ غالب رہا۔ یہاں تک کہ عبداللہ فاسی وہاں حنفی مذہب لے کر پہنچا اور قاضی اسد حاکم افریقہ نے سارے ملک پر حنفی مذہب کو غالب کر دیا۔

فلما تولى عليها المغربين باديس س 407 حمل اہلبا و اہل ما ولا ہا من بلاد المغرب علی الذہب المالکی

مغربین بادیس والی افریقہ نے پانچویں صدی کے شروع میں سارے ملک افریقہ کو مالکی مذہب کے قبول کرنے پر مجبور کر دیا۔

اہل حدیث کی حکومت

ایک صدی بعد غیرت الہی کو حرکت ہوئی۔ اور بلاد مغرب (افریقہ) میں موحدین (اہل حدیث) کی حکومت قائم ہو گئی۔

یوسف بن عبدالمومن پھر اس کے بعد اس کے بیٹے یعقوب بن یوسف نے بادشاہت کی ان دونوں نے مذہب اہل حدیث کی پوری حمایت اور نصرت کی۔

ذہبی تاریخ الاسلام میں لکھتے ہیں۔ کہ ابو بکر بن جدانہ نے کہا میں امیر المؤمنین یوسف سے ملنے گیا تو دیکھا کہ ان کے سامنے قرآن مجید اور سنن ابوداؤد اور تلوار رکھی ہوئی ہے۔ خلیفہ نے ان تینوں چیزوں کی طرف اشارہ کر کے فرمایا۔ کہ سوائے ان تین (قرآن۔ حدیث۔ تلوار) کے سوا باقی سب بے سود ہے۔ اسی کتاب میں خلیفہ یعقوب کے حال میں مرقوم ہے۔ کہ اس بادشاہ کے زمانے میں افریقہ سے فقہ کا علم اٹھ گیا۔ خلیفہ نے کتب فقہ میں اشغال سے منع کر دیا تھا۔ اور حکم دیا تھا کہ لوگ صحاح ستہ۔ اور کتب سنن و مسانید پڑھیں پڑھائیں۔ خلیفہ خود بھی حدیث پڑھاتا اور حدیث یاد کرنے والوں کو انعام دیتا تھا۔ یہی وجہ ہے کہ وہاں کے علماء کٹر اہل حدیث اور تقلید کے دشمن ہو گئے تھے۔ جیسے امام ابن حزم علامہ قرطبی محی الدین ابن عربی وغیرہ ابن خلکان نے اس خلیفہ کے حال میں لکھا ہے۔

امر بر فض الفقہ والایفتون الابل کتاب والسنة ولا یقلدون احد من الامت الخ (ص 328 ج 2)

یعنی اس نے حکم دیا تھا کہ فقہ پھوڑ دو۔ قرآن و حدیث سے فتویٰ دو اور کسی امام کی تقلید نہ کرو۔ اس کے بعد وہاں سے مذہبی جھگڑے یکسر ختم ہو گئے۔

رد عمل

افریقہ سے بھاگے ہوئے متعصب مولویوں نے مشرق میں پناہ لی۔ اور حجاز اور عراق نیز دیگر مقامات میں تقلیدی مذہب نے انتہائی تشدد اور عصبیت سے حکم جاری کیا اور یہ قانون بنا دیا کہ مذاہب اربعہ کی تقلید واجب ہے۔ اور ان سے خروج حرام

(مقریزی ص 344 ج 2)

اور یہ کہ آئمہ اربعہ کے مذاہب علی سبیل الدوران حق ہیں۔ یعنی حق انہیں چاروں میں دائر ہے۔ اس زمانہ میں عمل بالحدیث حسب پیشگوئی منبر صادق علیہ السلام (جو مشکوٰۃ میں بحوالہ ترمذی مذکور ہے۔ ص 451) انگارے پر ہاتھ ڈالنے سے بھی زیادہ مشکل ہو گیا تھا۔

چار مصلے اور مدرسے

ساتویں صدی میں شاہ ظاہر بیرس نے چاروں مذہبوں کے قاضی اور مدرسے الگ الگ بنا دیئے۔ (مقریزی ج 2 ص 344)



اور نویں صدی کے اوائل میں شاہ ناصر فرج بن برقوق چوکسی نے خانہ کعبہ کے حرم مسجد میں مصطلے بھی چار علیحدہ علیحدہ بنا دیئے۔ (البدراطلاع ج 2 ص 26)

ممانعت تبدیل مذہب

چار مذہبوں میں حق وارنہ مننے کے باوجود ایک مذہب کے الزام پر بھی زور دیا جاتا تھا۔ اگر ایک مذہب کا مقلد اپنا مذہب چھوڑ کر دوسرے مذہب میں چلا جاتا تو وہ سزا کا مستحق ہوتا تھا۔ سراجیہ میں ہے۔

ارتحل الی مذہب الشافعی بعد از (در مختار نو لکھنوی ص 260 و شامی مجتہبی ص 190 ج 3)

پس حنفی کے لئے جب شافعی ہونا منع تھا۔ تو اہل حدیث ہونا کب برداشت ہو سکتا تھا۔ یہی وجہ ہے کہ اگر کسی مقلد پر حق ظاہر ہو جاتا اور وہ اہل حدیث کے طریقہ پر عمل کرنے لگتا تو اسے دھمکایا جاتا تو بہ کرائی جاتی ورنہ قید کر دیا جاتا۔ کما یسبحی کیونکہ اس نے تقلید سے رجوع کیا جو مقلدوں کے یہاں بالاتفاق حرام تھا۔

لا یرج عاقلہ فیہ اتفاقا (تحریر الامام الحنفی)

مصائب اہل حدیث یعنی حضرات مقلدین کا اہل حدیث سے سلوک

فتاویٰ تہا نار خانہ ص 184 و فتاویٰ حمادیہ قلمی ورق ص 123 و جواہر الفتاویٰ قلمی ورق ص 243 میں مرقوم ہے کہ ایک شخص حنفی مذہب چھوڑ کر نماز میں قراءت فاتحہ خلف الامام اور رفع یدین کرنے لگا۔ وہاں کے ایک بڑے حنفی عالم کو خبر ہوئی تو سخت ناراض ہوئے جا کر حاکم شہر سے اس کی رپورٹ کی کہ تو اہل حدیث کے لئے اس شخص کو بلا کر دریافت کیا۔ پھر جلاد سے کہا کہ اسے سر بازار کوڑے لگائے۔ کچھ لوگوں کو اس غریب عامل بالحدیث پر رحم آگیا انہوں نے دوڑ دھوپ کی آخر اس سے توبہ کرائی گئی اور آئندہ کے لئے اس سے عہد و پیمانہ لے لیا گیا۔ تو اسے رہائی نصیب ہوئی۔ (انتصار الحق ص 250)

حضرت امام شافعیؒ

آپ کا اہل حدیث ہونا اوپر بیان ہو چکا ہے۔ ان پر مالکی مذہب کے ایک مقلد ابن ابی سعید مصری نے شب کی تاریکی میں لوہے کی ایک سلاخ سے حملہ کر کے سر توڑ دیا۔ جس کے باعث آپ کا انتقال ہو گیا۔ (توالی التالیس ص 86)

امام حدیث حضرت بخاریؒ

آپ کو ایک معتصب حنفی ابو حفص کبیر نے پہلے تو بخاری میں فتویٰ دینے سے روک دیا۔ پھر شہر بدر کر دیا۔ (الجواہر المقتبیہ ج 1 ص 67)

امام حدیث ابن تیمیہؒ

آپ سے مناظرہ کرنے کے لئے پہلے شافعی محدثی الدین پیش ہوا۔ (ورد کا منہ ص 15 ج 4)

جب یہ ہار گیا تو اس کا شاگرد ابن ملکانی شافعی مد مقابل بنا۔ (ایضاً ج 1 ص 145)



آخر میں آپ کو قید کرنے کا مشورہ ہوا۔ تو سزائے قید کا حکم دینے والا مالکی مذہب کا قاضی تھا۔ (ایضاً ج 1 ص 147)

امام حدیث حضرت بلوغت مزئیؒ

آپ کو صرف اس قصور پر کہ آپ نے "امام ابن تیمیہ" کی طرف سے صفی الدین شافعی مذکور سے مباحثہ کیا تھا۔ اور امام بخاریؒ کی کتاب خلق افعال العباد سے استفادہ کیا تھا۔ شافعی مذہب کے قاضی نے قید کی سزا دے دی۔ (ورد کا منہ ص 146 ج 1 والبر الطالع ص 353 ج 2)

حافظ عبدالغنی مقدسیؒ

جو کھلے اہل حدیث تھے۔ پچھٹی صدی کے فقہاء نے ان کا خون مباح کر دیا تھا۔ پھر بعض صاحب اثر حضرات کی سعی سے ان کے قتل کا حکم مسنوخ ہوا۔ لیکن دمشق سے نکال دیئے گئے۔ آخر مصر میں گنہگار کی حالت میں زندگی پوری کی۔ (تذکرۃ الحفاظ ص 166 ج 1)

سید محمد بن اسماعیل صنعانیؒ

صاحب سبل السلام، بجرم انکار تقلید و رفع الیدین فی الصلوٰۃ وغیرہ قید خانے میں ڈال دیئے گئے۔ یہ واقعہ بارہویں صدی ہجری کا ہے۔ (البر الطالع ص 134 جلد 2)

شاہ نظام الدین اولیاء دہلویؒ

آپ نے ایک مسئلہ کے ثبوت میں ایک حدیث نبویؐ پیش کی تھی۔ اس پر قاضی رکن الدین حنفی نے ان کی شکایت بادشاہ غیاث الدین سے کی اور ان کے سخت درپے آزار ہوا۔ (تاریخ فرشتہ اردو ص 610 جلد 2)

شاہ اسماعیل شہیدؒ

کا وعظ جامع مسجد دہلی سے بند کرنے والے مولانا فضل حق حنفی خیر آبادی تھے۔ جو پریزیڈنٹ دہلی کے سرشتہ وار تھے۔ (سوانح احمدی ص 144 و حیوۃ طیبہ ص 69-70)

یہ مختصر سا نمونہ تھا۔ ارباب تقلید کے سلوک کا اصحاب حدیث سے۔

یہ پایاں آمد میں دفتر حکایت ہمنماں باقی

مقلدوں کی مذہبی جنگ

اب ان مقلدوں کے باہمی منافقوں اور مجادلوں کا حال سنئے۔ اور غور فرمائیے کہ جب یہ حضرات اپنے ہی تقلیدی بھائیوں کا وجود برداشت نہیں کر سکتے۔ تو "غیر مقلد" بے چارے کس شمار و قطار میں ہیں۔



ابن خلکان نے لکھا ہے کہ فقیہ شافعی عبدالکریم قشیری 448 ہجری میں بغداد میں آئے۔ اور اشاعت مذہب شروع کی تو حنابلہ سے ان کا مقابلہ ہو گیا۔ جس کا نتیجہ یہ ہوا کہ بغداد میں شوافع اور حنابلہ میں بڑا کشت و خون ہوا دونوں گروہوں سے ایک جماعت قتل ہوئی۔ آخر نظام الملک نے جھگڑا ختم کروایا۔ (ص 300 ج 1)
اور نیشاپور میں احناف اور شوافع کے درمیان فساد عظیم ہوا۔ فریقین قتل ہوئے۔ اور ان کے مدارس جلائے گئے۔ (مرآة الجنان ص 307 ج)
اور النہر کے حنفی اور شافعی لڑنے جھگڑنے کی قوت باقی رکھنے کے لئے ماہ رمضان کے روزے چھوڑا دیا کرتے تھے۔ (میزان شرعی طبع مصر ص 43 ج 1)

تقلیدوں کے بہتانات

ایک نے دوسے پر جھوٹی تہمتیں جو دھری ہیں۔ ان کا نمونہ بھی ملاحظہ ہو۔

امام مالک

پر یہ افتراء کیا گیا کہ متعہ جائز ہے۔ دیکھو ہدایہ جلد دوم کتاب النکاح ابن الامام نے فتح القدر میں اس کا غلط ہونا ثابت کیا ہے۔ (ص 36 جلد 2 طبع نولکشور)

امام شافعی

ان پر یہ الزام دہرایا گیا کہ انہوں نے شطرنج کھیلنا جائز کر دیا ہے۔ (ہدایہ جلد چہارم کتاب الکراہیہ) حالانکہ امام شافعی نے اباحت شطرنج کا قول امام ابو یوسف سے نقل کیا ہے۔ دیکھو عینی شرح (ہدایہ ص 280 جلد 14) کیسے مزے کی بات ہے کہ قول ابو یوسف کا لگے لگا دیا جائے امام شافعی کے۔

امام احمد

پر تہمت لگانی کہ وہ کہتے ہیں۔

اذا انزل منخلو امنہ العرش

یعنی نزول باری سے عرش خالی ہو جاتا ہے۔ حالانکہ امام ممدوح نے جو خط مسدو بن مسرہد کو لکھا تھا۔ اس میں صاف تصریح کی ہے کہ

انہ سبحانہ اذا انزل منخلو امنہ العرش (ہدایہ البہیہ ص 11)

دیکھیے! یارو نے نفی کا اثبات کر دیا۔

امام ابو حنیفہ

پر یہ تہمت لگانی گئی کہ آپ کرامات اولیاء کے منکر ہیں۔ شافعی نے اس کا بہتان ہونا ثابت کر دیا ہے۔ (صفحہ 290 جلد 11)

امام بخاری



پر ابو حفص کبیر نے یہ بہتان لگا کر انھیں بخارا سے نکلوا یا تھا۔ کہ آپ نے فتویٰ دیا ہے کہ گائے بخری کا دودھ اگر کوئی لڑکا اور لڑکی پی لے تو ان میں یہ رضاعت ثابت ہو جائے گی۔
(اجواہر المضیہ)

حالانکہ امام بخاری نے ایسا کوئی فتویٰ دیا ہی نہیں تھا۔ یہ ان پر تمت ہے۔ دیکھو! (الفوائد البہیہ ص 13)

امام ابن تیمیہ

ان پر یہ الزام لگایا کہ انہوں نے منبر پر خطبہ دیتے ہوئے کہا!

ان اللہ یمنزل الی السماء الدنیا کزولی ہذا ونزل درجہ (رحلتہ ابن بطوطہ طبع مصر ص 55 ج 1)

یعنی اللہ تعالیٰ آسمان کی طرف اس طرح اترتا ہے۔ جیسے میں منبر کے نیچے سے اترتا ہوں۔ اور وہ ایک زینہ نیچے اتر آئے۔ حالانکہ انہوں نے اپنے لامیہ میں صاف طور پر فرمایا ہے۔

والی السماء بغیر کیف یمنزل (جلاء العینین مصری صفحہ 36)

یعنی نزول بیان نہیں کی جا سکتی۔ پس دیکھو سیاح ابن بطوطہ نے امام پر کیسا غلط اور جھوٹا الزام 1 لگا دیا ہے۔

1۔ ابن بطوطہ کے اس الزام پر مدلل اور بھرپور تنقید حیات شیخ الاسلام ابن تیمیہ (طبع المکتبۃ السلفیہ لاہور ص 893-798 لائق مطالعہ ہے۔ (ع۔ ح)

جہاں دیدہ بسیار گوید دروغ

اسی طرح دیگر آئمہ علماء پر جھوٹے بہتان لگانے لگے ہیں۔ دیکھو رسالہ رفع الملام مولفہ مولانا محمد یونس صاحب قرشی دہلوی۔

اہل حدیثوں پر افتراء

جماعت موحدين اہل حدیث پر بھی بہت سے جھوٹے الزام و بہتان لگائے گئے ہیں۔ دیکھو جامع الشواہد۔ ان نظام المساجد اواباطیل و ہابیہ وغیرہ۔ سنن مجتبیٰ نسائی کے ایک مٹھی 2 نے ایک حاشیہ میں لکھا ہے۔

ثم لیعلم ان الذین یدینون دین عبد الوہاب النجدی و یسلکون مسلک ف لاصول الفروع و یدعون فی بلادینا باسم الوہابین وغیر المقلدین و یزعمون ان تقلید احد الائمة الاربیتہ شرک وان من خالفہم ہم

2۔ یہ مٹھی مولوی وصی احمد تھے۔ (طبع نظامی کانپور)

المشرون یتبعون قتلنا اہل السنۃ و سبنا نسائنا (الی) ہم فرقہ من النخارج (نسائی طبع مجتبیٰ ص 360 جلد 1)

یعنی جو لوگ ہمارے ہند میں وہابی غیر مقلد کے جاتے ہیں۔ اور عبد الوہاب کا دین اختیار کر کے اس کے مسلک پر اصول و فروع میں چلتے

ہیں۔ آئمہ اربعہ میں سے کسی ایک کی تقلید کو شرک اور مقلدوں کو مشرک کہتے ہیں۔ ہمارے مردوں کا قتل اور ہماری عورتوں کو قید کرنا مباح جانتے ہیں۔ یہ لوگ خارجیوں کے فرقہ سے

ہیں۔

4 ان تہمتوں کے جواب میں سوائے۔ لعینۃ اللہ علی الکاذبین المفسرین کے اور کیا کہا جاسکتا ہے۔ یہ لوگ اہل حدیث کے مسلک سے یا تو کسر جائل اور ناواقف تجاہل عارفانہ کرتے ہیں۔

اہل حدیث کا مسلک

جماعت اہل حدیث کا مسلک ان شعروں سے بخوبی واضح ہو جاتا ہے۔

اصل دین آمد کلام اللہ معظم و اشن پس حدیث مصطفیٰ برجاں مسلم و اشن

4۔ ان الزامات کا ناقدانہ جائزہ خوب لیا گیا ہے جو قابل مراجعت و مطالعہ ہے۔ (ع۔ ح)

(طبع المکتبۃ السلفیہ لاہور)

وہ چہ خوش باشد نہ ابر رحمت قول رسول گل زمین فخرت و دل سب و خرم داشتن

ازروایت فیض یاب و دل بہ حسن اعتقاد و حریم کعبہ اسلام محرم داشتن

گاہ از تزکا مسلم اجاں نمودن مست فیض گاہ و رشوق بخاری "دل تیم داشتن

تفصیل اس مجال کی یہ ہے کہ آنحضرت ﷺ نے دنیا سے رخصت ہونے کے وقت ارشاد فرمایا تھا۔

من یبعث منکم بعدی فیسری اختلافاً کثیراً فلیکم بسنتی و سنتی الخ (مشکوٰۃ ص 22)

آپ ﷺ نے اس حدیث میں خبر دی ہے۔ کہ میرے بعد امت میں اختلاف کی کثرت ہوگی۔ اس وقت میری سنت اور خلفاء راشدین کی روش اختیار کرنا۔

صحابہ کا اختلاف اعتقادی امور میں تو ہو نہیں سکتا تھا۔ وہ لوگ آپ ﷺ کی صحبت اور تعلیم کے باعث راسخ الاعتقاد تھے۔ لامحالہ یہ اختلاف فروعی ہوگا۔ اس لئے آپ نے حدیث مذکورہ میں اپنی سنیت کی طرف توجہ دلائی ہے۔ پھر خلفاء راشدین کی روش کی طرف۔

خلفاء کی سنت

اب دیکھنا یہ ہے کہ اختلاف کے وقت ان بزرگان خلفاء راشدین کی روش کیا ہوا کرتی تھی۔

1۔ سب سے پہلا اختلاف اس امر میں ہوا کہ آپ ﷺ کو موت لاحق ہوئی ہے یا نہیں؟ حضرت عمر رضی اللہ تعالیٰ عنہ نے فرمایا!

واللہ مات رسول اللہ (بخاری ص 517 جلد 1)

اللہ کی قسم آپ مرے نہیں ہیں۔ حضرت صدیق اکبر رضی اللہ تعالیٰ عنہ نے آیات



قرآن

وغیرہ پیش کیں تو سب کو آپ کی موت کا یقین آگیا۔ (حوالہ مذکور)

دوسرا اختلاف انتخاب خلیفہ کے وقت ہوا انصار نے کہا!

منا امیر و منکم امیر (ایضاً)

یعنی ہمارا خلیفہ ہم میں سے ہوگا۔ اور مہاجروں کا ان میں سے حضرت ابو بکر صدیق رضی اللہ تعالیٰ عنہ نے حدیث

فلما سمعوا حدیث الامیر من قریش رجوا من ذالک اذ عنوا (فتح الباری انصاری ص 365 پ 14)

یعنی جیسے ہی سب لوگوں نے حدیث مذکور سنی اپنے ارادوں سے باز آگئے۔ اور گردنیں جھکا دیں۔

پھر اختلاف ہوا کہ آپ کو دفن کہاں کیا جائے۔ حضرت ابو بکر رضی اللہ تعالیٰ عنہ نے حدیث سنائی کہ میں نے آپ ﷺ سے سنا ہے۔ فرماتے تھے۔

ما یقبض نبی الا دفن حیث یقبض (ترمذی۔ واہن ماجہ)

کہ پیغمبروں کی جہاں وفات ہوتی ہے۔ اس جگہ وہ دفن کیے جاتے ہیں۔ آخر حجرہ نبویہ میں قبر کھودی جانے لگی۔

4- پھر اختلاف ہوا کہ قبر بغلی ہو یا صندوقی؟ (ابن ماجہ) ملتے میں بغلی کھودنے والے پہلے پہنچ گئے۔ اور بغلی قبر تیار ہوئی اس طرح حدیث نبوی اللہ لنا (الوداؤد۔ وغیرہ) پر حکمت الہیہ سے عمل کرنے کی توفیق سب کو نصیب ہوئی۔

5- استحکام خلافت کے بعد وارثوں نے اپنے اپنے مطالبات شروع کر دیا۔ ازواج مطہرات رضوان اللہ عنہما اجمعین نے اپنے حصے کے لئے حضرت ابو بکر رضی اللہ تعالیٰ عنہ کے پاس حضرت عثمان رضی اللہ تعالیٰ عنہ کو بھیجنے کا ارادہ کیا۔ (بخاری و مسلم)

حضرت فاطمہ رضی اللہ تعالیٰ عنہا اور عباس رضی اللہ تعالیٰ عنہ نے اپنا اپنا حصہ طلب کیا۔ (بخاری پ 27) حضرت صدیق اکبر رضی اللہ تعالیٰ عنہ نے سب کے سامنے حدیث نبوی - **لا نورث ما ترکنا صدقہ** پیش فرمادی۔ اس پر سب لوگ خاموش ہو گئے۔ حتیٰ کہ حضرت فاطمہ رضی اللہ تعالیٰ عنہا جنہوں نے پہلے اظہار رنج کیا تھا۔ بعد میں وہ بھی راضی ہو گئیں۔ (بیہقی ص

301 ج 6)

6- خلیفہ اول رضی اللہ تعالیٰ عنہ نے مانعین ذکوٰۃ سے قتال کرنے کا جب عزم مصمم کر لیا تو حضرت عمر رضی اللہ تعالیٰ عنہ مانع ہوئے۔ اور حدیث نبوی

امر ان اقاتل الناس حتی یشہدوا (بخاری پ 2)

پیش کی کہ یہ لوگ کلمہ شہادت تو پڑھتے ہیں۔ حضرت ابو بکر رضی اللہ تعالیٰ عنہ نے دوسری حدیث سے جس میں بحق الاسلام وارد ہوا ہے۔ استدلال کر کے حضرت عمر رضی اللہ تعالیٰ عنہ کو خاموش کر دیا۔ کہ ذکوٰۃ حق الاسلام ہے۔ (فتح الباری)

فرماتے ہیں۔



فلم يلتفت ابو بكر الى مشورة عمر اذا كان عنده حكم رسول الله صلى الله عليه وسلم (صحیح بخاری صفحہ 109 ج 2)

یعنی چونکہ حضرت ابو بکر رضی اللہ تعالیٰ عنہ کے پاس حدیث نبوی موجود تھی۔ انہوں نے حضرت عمر رضی اللہ تعالیٰ عنہ کا استدلال مسترد کر دیا۔ یہ تھیں پہلے خلیفہ راشد کی سنتیں اب خلیفہ دوم کی روش ملاحظہ ہو۔

7- حضرت عمر رضی اللہ تعالیٰ عنہ سے آخری وقت میں کہا جا رہا تھا۔ کہ کسی کو اپنا خلیفہ مقرر کر دیا ہوتا۔ تو جو حضرت ابو بکر رضی اللہ تعالیٰ عنہ نے آپ کو مقرر کر دیا تھا تو جواب دیتے ہیں۔

ان لا استخلف فان لنبی صلی اللہ علیہ وسلم لم یستخلف وان الاستخلف فان ابابکر قد استخلف (صحیح مسلم ص 120 جلد 2)

یعنی اگر میں خلیفہ مقرر نہ کروں تو اس میں سنت نبویہ کا عامل ہوں گا۔ اور اگر خلیفہ مقرر کر دوں تو اس میں ابو بکر رضی اللہ تعالیٰ عنہ کی سنت پر عمل ہوگا چونکہ سنت نبویہ پر عمل کرنا ہی افضل ہے اس لئے حضرت عمر رضی اللہ تعالیٰ عنہ نے کسی خاص شخص کو خلیفہ مقرر نہیں کیا چنانچہ ان کے بیٹے حضرت عبد اللہ رضی اللہ تعالیٰ عنہ فرماتے ہیں۔

فعلمت انه لم یکن لیرسل رسول اللہ صلی اللہ علیہ وسلم احد وانه غیر فستخلف

(حوالہ مذکور) یعنی میں سمجھ گیا کہ حضرت عمر رضی اللہ تعالیٰ عنہ آپ ﷺ کے برابر کسی کی نہیں ٹھہرائیں گے۔ اور وہ کسی کو خلیفہ مقرر نہیں کریں گے۔ معلوم ہوا کہ خلیفہ راشد بن کرنا سنت کو سنت نبویہ کے خلاف سمجھتے تو اس خلیفہ کی سنت کو چھوڑ دیتے۔ اور سنت نبویہ کو لازم پکڑتے تھے۔ آئیے۔ ایک اور واقعہ حضرت عثمان رضی اللہ تعالیٰ عنہ اور حضرت علی رضی اللہ تعالیٰ عنہ کا بھی سن لیجئے۔ کہ یہ بھی خلفاء راشدین سے ہیں۔

8- ولید بن عقبہ نے کوفہ میں نبی پنی توشہ آگیا۔ قے کی پکڑے گئے۔ خلیفہ ثالث حضرت عثمان رضی اللہ تعالیٰ عنہ نے مقدمہ کی تحقیقات کے بعد حضرت علی رضی اللہ تعالیٰ عنہ کو حکم دیا کہ ولید کے سر پر حد شرعی لگائیں۔ عبد اللہ ابن جعفر رضی اللہ تعالیٰ عنہ نے کوڑے مارنے شروع کیے۔ اور حضرت علی رضی اللہ تعالیٰ عنہ نے شمار کرنے شروع کیے۔ جب چالیس کوڑے لگ چکے تو حضرت علی رضی اللہ تعالیٰ عنہ نے عبد اللہ رضی اللہ تعالیٰ عنہ سے فرمایا کہ بس

قال امسک جلد النبی صلی اللہ علیہ وسلم والیو بکر ابین و عمر ثانیین و کل سنۃ و ہذا احب الی (صحیح مسلم ص 72 ج 2)

یعنی اب رک جاؤ۔ عہد نبوی خلافت صدمیق رضی اللہ تعالیٰ عنہ تک حد چالیس درے ہی رہی۔ حضرت عمر رضی اللہ تعالیٰ عنہ نے اسی مقرر کی مجھے عہد نبوی کی مروج حد زیادہ پسند ہے۔ دیکھیے۔ حضرت علی رضی اللہ تعالیٰ عنہ نے دونوں کو سنت فرما کر سنت نبوی ﷺ کو سنت فاروقی پر مقدم کیا۔ حالانکہ حضرت عمر رضی اللہ تعالیٰ عنہ نے حضرت علی رضی اللہ تعالیٰ عنہ کو مشورہ سے ہی اسی کوڑے مقرر فرمائے تھے۔ (موطا ملاحظہ ہو) نیز حضرت عثمان رضی اللہ تعالیٰ عنہ خلیفہ راشد نے بھی چالیس پر سکوت فرما کر اپنی رضا مندی کا اظہار کیا۔

تیجیہ

مذکورہ سے صاف ثابت ہے۔ کہ آپ ﷺ کے قول و فعل کو تمام اقوال و افعال پر مقدم کرنا ہی خلفاء راشدین کا طریقہ تھا۔ جماعت اہل حدیث کا بھی یہی مسلک ہے۔

اذا جاء نهر الله بطل نهر معقل

ملاحظہ



خلفاء راشدین نے جو کام سیاست یا کسی وقتی ضرورت کے باعث کیا یا کرایا تھا وہ ہمارے ۔۔ دیکھو! عبداللہ ابن عمر رضی اللہ تعالیٰ عنہ نے شامیوں کو جب تمتع باحج کا فتویٰ دیا تو ان لوگوں نے کہا کہ آپ کے ابا جان تو منع کرتے تھے۔ تو عبداللہ رضی اللہ تعالیٰ عنہ نے فرمایا!

امرابی یقبح امر النبی صلی اللہ علیہ وسلم (ترمذی)

یعنی "میرے ابا کی اتباع واجب ہے یا آپ ﷺ کی؟ معلوم ہوا کہ ہر پیش آنے والے امر میں آپ ﷺ کی سنتوں کو مد نظر رکھنا اور اس کے مطابق عمل کرنا ہر مسلمان کا فرض ہے۔

ہوتے ہوئے مصطفیٰ ﷺ کی گفتار

مت دیکھ کسی کا قول و کردار

خلفاء راشدین رضوان اللہ عنہم اجمعین ہر پیش آنے والے امر میں حدیث نبوی تلاش کرتے تھے۔

حضرت ابو بکر صدیق رضی اللہ تعالیٰ عنہ کے پاس جدہ نے آکر اپنا حصہ دریافت کیا۔ آپ کو اس موقع پر کوئی حدیث نبوی نہ یاد آئی تو صحابہ کرام رضوان اللہ عنہم اجمعین سے دریافت کیا۔ دو صحابیوں (مغیر بن شعبہ رضی اللہ تعالیٰ عنہ محمد بن مسلم رضی اللہ تعالیٰ عنہ) نے حدیث سنائی کہ آپ ﷺ نے جدہ کو پھٹا حصہ دلویا تھا۔ ابو بکر صدیق رضی اللہ تعالیٰ عنہ نے اسی حدیث کے مطابق فیصلہ فرمایا! (موطاء و سنن اربعہ)

حضرت عمر رضی اللہ تعالیٰ عنہ کے سامنے ایک مقدمہ پیش ہوا۔ کہ مقتول شوہر کے دیث سے اس کی بیوی کو حصہ ملنا چاہیے کہ نہیں؟ آپ رضی اللہ تعالیٰ عنہ نے فتویٰ نفی کا دیا۔ ضحاک بن سفیان رضی اللہ تعالیٰ عنہ نے سنا تو مٹی میں آپ سے ملاقات کی اور کہا کہ میرے پاس آپ ﷺ کا نوشتہ موجود ہے۔ کہ آپ ﷺ نے اشیم رضی اللہ تعالیٰ عنہ ضبابی کی بیوی کو اشیم رضی اللہ تعالیٰ عنہ کے مارے جانے کے بعد اس کی دیث سے حصہ دینے کا حکم دیا ہے۔ یہ سن کر حضرت عمر رضی اللہ تعالیٰ عنہ نے اپنے فتوے سے رجوع فرمایا۔ اور حدیث کے موافق فتویٰ دیا۔ (موطاء و سنن اربعہ)

حضرت عثمان رضی اللہ تعالیٰ عنہ کا خیال تھا کہ جس عورت کا شوہر مر جائے تو وہ جہاں چاہے عدت گزارے۔ آخر آپ رضی اللہ تعالیٰ عنہ کو حدیث نبوی کی تلاش ہوئی۔ تو ابو سعید خدری رضی اللہ تعالیٰ عنہ کی بہن بنت مالک نے اپنا واقعہ سنایا کہ میرا شوہر مارا گیا تھا۔ تو میں نے آپ ﷺ سے پوچھا کہ میں عدت کہاں گزاروں؟ آپ ﷺ نے فرمایا کہ شوہر کے گھر پر۔ حضرت عثمان رضی اللہ تعالیٰ عنہ نے اسی حدیث کے مطابق فیصلہ کیا (موطاء و سنن اربعہ)

حضرت علی رضی اللہ تعالیٰ عنہ کے پاس مرتد لوگ لائے گئے۔ آپ رضی اللہ تعالیٰ عنہ نے ان لوگوں کو زندہ جلانے کا حکم دے دیا۔ ابن عباس رضی اللہ تعالیٰ عنہ نے سنا یہ حدیث پیش کی۔

قال النبی صلی اللہ علیہ وسلم من بدل دینہ فقتلہ

یعنی "ارشاد نبویہ ﷺ ہے۔ کہ مرتدین کو تلوار سے قتل کرنا چاہیے۔ حضرت علی رضی اللہ تعالیٰ عنہ نے سن کر فرمایا۔ صدق ابن عباس رضی اللہ تعالیٰ عنہ (ترمذی)

یعنی "ابن عباس رضی اللہ تعالیٰ عنہ نے درست کہا۔ اس طرح کے بہت سے واقعات خلفاء راشدین رضوان اللہ عنہم اجمعین کے کتب حدیث میں موجود ہیں۔ جماعت اہل حدیث کا طریق عمل بھی وہی ہے۔ جو خلفاء راشدین اور سلف صالحین کا تھا۔ ہم حدیث نبویہ ﷺ کے مقابلے میں کسی قول کو نہیں ملتے۔ لیکن ان بزرگوں کی بزرگی اور وقار کے قابل ہیں۔ او رکھتے ہیں۔



آلِ اِمَامَانِ كِه كِرْدَنْدِ اجْتِهَادِ

رَحْمَتِ حَقِّ بَرَوَانِ آلِ جَمَلِهٖ بَادِ

تذکرہ

شریعت کا مقرر کرنا اللہ تعالیٰ کا حق ہے۔ اس شریعت کو بندوں تک پہنچانے والے معصوم پیغمبر ہوتے ہیں۔ غیر نبی چونکہ معصوم نہیں ہوتا۔ اس لئے اس کے قیاسی مسائل کی نسبت یقینی طور پر صحت کی ضمانت نہیں دی جاسکتی۔ جب تک کہ اس پر پیغمبر کی موافقت کی مہر نہ لگ جائے۔ کیونکہ اعمال کا حساب اور اس پر ثواب و عذاب کا تعلق صرف اللہ تعالیٰ سے ہے۔ اس نے اپنی محبت اور جنت کو محض اتباع پیغمبر پر موقوف رکھا ہے۔

خلاف پیغمبر کے رہ گزید

کہ ہرگز بمنزلِ نوحا ہد رسید

میں نے اس امر کو بہت بسط سے اپنے اس خطبہ صدارت میں بیان کر دیا ہے۔ جسے میں نے فروری سن 1935 عیسوی میں جمعیت تبلیغ اہل حدیث کلکتہ تیسرے سالانہ جلسہ میں پڑھا تھا اور وہ طبع ہو کر شائع بھی ہو گیا تھا۔

اجماع

اہل حدیث کو منکر اجماع کہا جاتا ہے۔ اور انصاف نہیں کیا جاتا۔ اجماع خواہ بسیط ہو یا مرکب اہل اجماع کے لئے اتحاد زمانہ ضروری ہے۔ اس لئے کہ وہ عبارت ہے اختلاف سے پس اختلاف کرنے والوں کے زمانہ کا متحد ہونا لازم ہے۔ ورنہ قیامت تک اجماع کا انعقاد ہو نہیں سکتا۔
اسلئے تو امام احمد 1 نے کہہ دیا ہے۔

من ادعی الہجماع فقد کذب (محلّی ابن حزم ص 246 ج 3 و شرح مسلم الثبوت ص 394)

یعنی جو شخص کسی امر میں اجماع کا دعویٰ کرے وہ جھوٹا ہے۔ ابن عربی صرف صحابہ کے اجماع کو معتبر مانتے ہیں۔ جیسا کہ فتوحات میں لکھا ہے۔

والاجماع لجماع صحابہ بعد النبی صلی اللہ علیہ وسلم لا غیر (ص 182 ج 2)

معلوم نہیں کہ قائلین کا امام احمد اور شیخ ابن عربی کی بابت کیا خیال ہے۔؟

قیاس و اجتہاد

اہل حدیث کو منکر قیاس بھی کہا جاتا ہے۔ حالانکہ اہل حدیث اجتہاد و قیاس صحیح کے بھی منکر نہیں ہیں۔

1۔ جماعت اہل حدیث صحیح اجماع کو مانتی ہے۔ اور اس کو حجت گرانتی ہے۔ امام احمد کا یہ فرمان اجماع کے غلط داعی کے بارے میں تھا۔ جو اُس دور کے بدعتی فرقے نصوص

صریحہ کی مخالفت میں کرتے اور ان کا سہارا لیتے تھے۔ تفصیل کا یہ موقع نہیں۔ حافظ ابن القیم اور ان کے شیخ امام ابن تیمیہؒ کی تالیفات میں بعض جگہ یہ وضاحت ملتی ہے۔ (محمد عطاء اللہ خلیف)

بقول امام اوزاعی کنناری

(کتاب الرد علی اعداء اہل الحدیث لابن قتیبہ طبع ص 63)

اہل حدیث کہتے ہیں۔ کہ احادیث نبویہ کو مقیس علیہا بنانا چاہیے۔ اسی سے استنباط مسائل کرنا چاہیے۔ لیکن افسوس ہے کہ یہ اصل یکسر چھوڑ دی گئی۔ اور کسی خاص مقدم ہستی کے تراشیدہ اصل کو مقیس علیہ بنالیا گیا۔ جیسا کہ شاہ ولی اللہ نے جہہ البالغہ میں صراحت کی ہے۔ (ص 160 ج 1)

اور اس کا نام حمل النظیر علی النظیر اور تفریح بر تفریح مقرر کیا گیا۔ اسی اصل پر مسائل کی تخریجات ہونے لگیں۔ جس کا نتیجہ تعین مذہب کی صورت میں ظاہر ہوا۔ اس امر کی وضاحت کے لئے چند مثالیں عرض کرتا ہوں۔

1- ایک شخص نے ایک عورت کو با عقد اجارہ مع شرط الرنا رکھا۔ اس کے بعد عورت نے اپنی اجرت لے لی۔ گویا اجارہ فاسد ہے۔ اور اجرت کا سبب بھی فعل حرام ہے۔ لیکن چونکہ قاعدہ بن چکا ہے۔ اجر المثل طیب یعنی اجر مثل کا طیب ہوتا ہے۔ اس لئے عورت کو وہ اجرت امام ابو حنیفہؒ کے نزدیک حلال ہے۔ ہاں اگر بغیر عقد اجارہ کے لیا ہے تو حرام ہے۔ (شامی ص 28 ج 5 طبع ہند)

اور پھر مستاجرہ سے زنا کرنے میں حد بھی نہیں ہے۔ (کنز و تنویر) حالانکہ حدیث صحیح مسلم میں ہر قسم کے مہربانی کے لئے لفظ جیٹ وارد ہوا ہے۔ اور حدیث بخاری میں مہربانی سے صاف نہی موجود ہے۔ اور ابن محمدی میں کوئی زنی عقل زانی حد سے مستثنیٰ نہیں کیا گیا ہے۔

2- ایک اصل اور قاعدہ یہ بنایا گیا ہے۔ کہ قومی کی بناء ضعیف پر نہیں ہو سکتی۔ پس اگر کسی مسافر امام نے نماز میں قصر نہیں کی۔ بلکہ پوری نماز پڑھ دی۔ تو مقیم مقیموں کی نماز نہیں ہوئی۔ اس لئے کہ مسافر امام پھیلی دور کعتوں میں منتقل تھا۔ چونکہ فرض قوی ہوتا ہے۔ نفل سے لہذا فرض پڑھنے والے مقیم کی اپنی نماز دہرائیں۔ حالانکہ صحیحین کی حدیث میں وارد ہے۔ کہ حضرت معاذ رضی اللہ تعالیٰ عنہ آپ ﷺ کے پیچھے فرض عشاء پڑھ کر جاتے اور اپنے محلہ کی مسجد میں لوگوں کو دوبارہ وہی نماز امام بن کر پڑھاتے تھے۔ ظاہر ہے کہ اس وقت حضرت معاذ رضی اللہ تعالیٰ عنہ منتقل ہوتے تھے۔ لیکن مقیموں کے اپنی نماز کے دہرانے کا حکم دربار رسالت ﷺ سے نہیں ملا۔

3- ایک قاعدہ یہ بنایا گیا ہے کہ کامل کے ساتھ ناقص کا الحاق جائز نہیں۔ یعنی جو چیز کامل واجب ہوگئی۔ وہ ناقص سے ادا نہ ہوگی۔ پس کسی نے اگر صبح کی نماز لیے وقت پڑھی کے ایک رکعت کے بعد آفتاب نکل آیا۔ اب وہ اگر دوسری رکعت پڑھے گا تو نماز نہیں ہوگی۔ حالانکہ صحیحین کی حدیث میں صاف وارد ہے۔

من ادرك ركعة من الفجر قبل ان تطلع الشمس فقد ادرك

جس نے سورج نکلنے سے پہلے نماز فجر کی ایک رکعت پڑھ لی۔ اس کی دوسری رکعت بھی صحیح ہے۔ نماز اس کی ہوگئی۔

اہل حدیث نے ان ہی اصول مستخرجہ کا انکار کیا ہے۔ قرآن وحدیث سے استخراج مسائل کا انکار نہیں کیا ہے۔

دفع الزام

ربا یہ الزام کے اہل حدیث کے بعض مسائل آئمہ اربعہ کے متفقہ مذہب کے خلاف ہیں۔ محض تعصب کا نتیجہ ہے۔ کیا متاخرین احناف نے مسئلہ تحلیف شہود میں آئمہ اربعہ کے



ٹھیک اسی زمانہ میں مرزا جان جاں (یہ نام عالم گیر بادشاہ نے رکھا تھا۔) نمازیں سینہ پر ہاتھ باندھے ہوئے امام کے پیچھے قراءۃ خلف الامام کرتے ہوئے پائے جاتے ہیں۔ (انقصار ص 113 والیجر العلوم ص 900)

یہی ظاہر عمل اہل حدیث کی شناخت کا ذریعہ ہے۔ اس کے عامل سے کوئی صدی اور کوئی جگہ خالی نہیں رہی۔ گویا لوگ قلیل ماہم کے مصداق رہے۔ حتیٰ کہ مولانا محمد اسماعیل شہید۔ پیدا ہوئے۔ اور کتاب تنویر العینین فی اشباہ رفع الیدین لکھ کر ایک جماعت کو عامل بالحدیث بنا دیا۔

وہ بجلی کی کڑکا تھا یا صوت ہادی

زمین ہند کی جس نے ساری ہادی

حضرت میاں صاحب

مسند ولی اللہ پر جب کہ شیخ الکل حضرت مولانا سید نذیر حسین صاحب بجلوہ افروز ہوئے۔ اسی زمانہ میں تنویر العینین کا جواب کیس حنفی نے تنویر العینین کے نام سے شائع کیا۔ ہمارے شیخ نے اس کا جواب معیار الحق کے نام سے دیا۔ پس عمل و عظ و دروس سے سواد اعظم اہل حدیث بنا دیا۔ آج اس ملک میں حدیث نبوی کی جو کچھ بھی غافلہ اور اہل حدیث کثرت نظر آتی ہے۔ کہ ذات بابرکات کے فیوض کا تیرہ ہے۔ میری تعلیم کی انتہا اور ابتداء آپ سے ہوئی ہیں۔ آپ نے وفات سے چھ مہینہ پیشتر زلی الحجہ 1319 ہجری میں ہند حدیث مرحمت فرمائی تھی۔

ہندوستان میں اشاعت حدیث

حضرت میاں صاحب محدث آخری کڑی تھے۔ اصل کی ابتدائی کڑیاں یہ ہیں۔ عہد 16 ہجری عثمان بن ابی العاص ثقفی رضی اللہ تعالیٰ عنہما، بحرین اعمال نے اپنے ایک بھائی مغیرہ کو سندھ کے شہر دیہیل پر حملہ کرنے کے لئے روانہ کیا۔ اور دوسرے بھائی حکم کو گجران کے شہر بھروج پر۔ چنانچہ یہ دونوں مقامات اسلام کے زیر نگین آگئے تھے۔ (بلازری ص 438)

درحقیقت اعلیٰ زمانہ سے ہندوستان میں اشاعت حدیث نبوی کی پڑ گئی تھی۔ ہجری 93-94 میں جب محمد بن قاسم نے ہندو پر حملہ کیا اور بہت سے شہر فتح کیے تھے۔ پنجاب میں موسیٰ بن یقوب ثقفی کو درس حدیث پر متعین کیا تھا۔ جیسا کہ حج نامہ اور فتوح البلدان سے معلوم ہوتا ہے۔ اس سے پہلے حباب بن اتصال تابعی نے حضرت انس رضی اللہ تعالیٰ عنہما سے ہندوستان جانے کی اجازت طلب کی تھی۔ لیکن انھوں نے بنا بر خدمت والدین انھیں اجازت نہیں دی تھی۔ (میزان الاعتدال)

ان کے بعد مشہور مع اسمراٹیل بن موسیٰ بصری جو امام حسن بصری تابعی کے شاگرد ہیں۔ اور صحیح بخاری میں ان سے روایت کیا ہے۔ ہندوستان میں حدیث کا درس دیا کرتے تھے۔ اس لئے ان کو نزہل البند کہا جاتا ہے۔ (تقریب التہذیب)

دوسرے صحیح تابعی ربیع بن صلیح بصری ہیں جو خلیفہ مدنی عباسی کے زمانہ میں بارہا وہ غزوہ ہند میں تشریف لائے تھے۔ اور فتح اربد میں شریک تھے۔ سن 100 ہجری میں سندھ میں مدفون ہوئے ہیں۔ انہوں نے حدیث کی کتنا معیوب لکھی تھی۔

(تقریب تہذیب و میزان و تاریخ الخلفاء والیجر العلوم وغیرہ)

اسی طرح ابو محمد بن السنہی اور ابو معشر بن عبد الرحمن متوفی 170ھ یہ سب لوگ سندھ میں کتب حدیث کا درس دیا کرتے تھے۔ دیکھو کتب اسماء متاخرین میں شیخ محمد عابد سندھی اور

